



John Scerri

Dun Ġorġ Preca – L-ewwel qaddis Malti

Fl-imhabba li ghandu Alla ghal gżiritna, baghat lil Dun Ġorġ Preca b'messaġġ li kien ghal žmien u ghadu jghodd ghal žmienna: "Hobbu t-tagħlim ta' l-Evangēlju kif tfissru l-Knisja. Il-fidi tagħkom ma jkollhiex gheruq b'saħħithom jekk ma tkunx mibnija fuq it-tagħlim". Fit-3 ta' Ġunju, il-Papa Benedittu XVI se jikkanonizzah f'Ruma u se jkun meqjum fil-Knisja Universali bhal San Ġorġ Preca, l-ewwel qaddis Malti. Hija xorti kbira ghal Malta u ghas-Socjetà tal-MUSEUM li din is-sena qed tičcelebra l-mitt sena mit-twaqqif tagħha.


Il-Beatu Dun Ġorġ Preca twieled fit-12 ta' Frar 1880, fil-Belt Valletta, imma trabba l-Hamrun. Meta kien żagħżugh seminarista, marad u hadd ma kien jemmen li ghad ifiq u jsir saċerdot. Il-Professor Enrico Meli qal lil missieru, is-Sur Vincenz Preca: "Ċens, tixtrilu xejn, la kalči u lanqas pjaneta, ghax imutlek żgur." Imma Alla kellu hsieb iehor ghal dan iż-żagħżugh. Ftit qabel l-ordinazzjoni, ha saħtu mill-ġdid u fit-22 ta' Diċembru kien ordnat saċerdot mill-Arċisqof Pietru Pawl Pace, fil-Konkatedral ta' San Ġwann.

Minn qabel ma qaddes huwa kien jiltaqa' ma' xi żgħażaġh fil-ghalqa ta' quddiem il-knisja ta' San Gejtanu, il-Hamrun. Hsieb Dun Ġorġ kien li jiġborhom u jghallimhom. Tghidx kemm ha paċenzja bihom! Dun Ġorġ saħharhom. Kien hawn injoranza kbira dak iż-żmien f'dak li hu tagħlim reliġjuż. Hu kien jghallimhom il-veritajiet tal-Fidi Nisranija. Krew l-ewwel dar fin-numru 6, Triq Fra Diegu u dan kien il-bidu tal-MUSEUM. Il-ġurnata kienet is-7 ta' Marzu 1907, sewwasew mitt sena ilu.

Dun Ġorġ kellu l-hsieb li jiffirma ghaqda

ta' ġuvintur u xebbiet "li jkunu kapaċi jghallmu lill-ohrajn" (2 Timotju 2,2). Lis-soċi tal-bidu rawwimhom fit-tagħlim sod tal-Knisja u fl-Iskrittura, haġa tassew ġdida ghal dak iż-żmien, meta l-biċċa l-kbira tan-nies ma kinitx taf tikteb u taqra. Tahom il-Bibbja f'idejhom biex jaqrawha u jistudjawha. Dun Ġorġ kien tassew qassis profetiku Malti fil-bidu tas-seklu ghoxrin.

Dun Ġorġ ma riedx tagħlim biss, imma li jiffirma membri li jagħtu xhieda b'hajjithom u jkunu ta' eżempju tajjeb. Ir-regola li kitbilhom hi mibnija fuq l-imitazzjoni ta' Kristu Kurċifiss. Ġesù kien fil-qalba ta' hajtu. Dun Ġorġ qatt ma fittex unuri jew xi ġid materjali. Kien ihobb is-satra u jfittex dejjem il-glorja t'Alla.



Kellu qima kbira lejn il-misteru tal-Inkarnazzjoni. Ghalhekk fis-sena 1921, fil-Hamrun, organizza l-ewwel purçissjoni bil-Bambin f'Lejlet il-Milied. Dun Ġorġ kien wisq devot tal-Madonna. Huwa kiteb talb mill-isbah lill-Verġni Marija. Kellu devozzjoni lejn il-Midalja Mirakoluża u ried li l-kappella tad-Dar Ġenerali tal-MUSEUM, il-Blata l-Bajda, tkun iddedikata lilha. Darba kellu nkwiet serju u kien imhasseb hafna x'se jaqbad jagħmel. Jirakkonta li hu u tiela' t-taraġ tad-dar tiegħu haress lejn inkwadru żgħir tal-Madonna tal-Bon Kunsill li hu kien xtara minghand regettier minn Hal Tarxien. Sama' lehen ġej mill-kwadru jgħidli "*Serva silentium*" jġigfieri "Żomm is-skiet". Dun Ġorġ obda u sab il-paċi. Dwar id-devozzjoni lejn ir-Rużarju, Dun Ġorġ kien jgħid: "Sa nofs il-lejl, il-Madonna tkun tistenniena biex ngħidu r-Rużarju".

Dun Ġorġ miet fis-7.45 ta' filgħaxija, filwaqt li fil-parroċċi kollha madwar Malta hafna nies kienu jitolbu ghalih. Il-ġurnata kienet il-Hamis, 26 ta' Lulju 1962.

Fiz-żjara li għamel il-Papa Ġwanni Pawlu II f'Malta, f'Mejju 2001, huwa għamel lil Dun Ġorġ Preca Beatu u l-Papa Benedittu XVI se jiddikjarah qaddis f'Ruma fit-3 ta' Ġunju 2007. Fid-diskors tiegħu li l-Papa Ġwanni Pawlu II għamel nhar id-9 ta' Mejju 2001 lill-membri tal-MUSEUM miġbura fil-Blata l-Bajda qalilhom: "Il-Fundatur tagħkom kellu devozzjoni speċjali għall-kelmiet *Verbum Dei caro factum est ...* Hawn fil-fatt jinsab il-pedament tal-vokazzjoni tagħkom u l-apostolat tagħkom". Is-soċjetà tal-MUSEUM hija monument haj ta' dan il-kbir benefattur tal-poplu Malti u l-providenza t'Alla riedet li jahbtu flimkien il-kanonizzazzjoni ta' Dun Ġorġ u l-gheluq il-mitt sena mit-twaqqif tal-MUSEUM f'Malta. Il-Beatu Dun Ġorġ Preca kien "*il-bniedem tal-paradoss*. Tawh ftit xhur hajja ... u għex hajja twila saċerdotali ta' hamsa u hamsin sena. Ried ismu jintesa ... imma ismu wasal sa truf l-art. Fid-dinja kien mimli bil-hwejjeg tas-sema u qatt ma fittex dawk ta' l-art ... imma mill-Mulej issa narawh jittallab ghalina mis-Sema l-grazzi li nehtiegħu".

Welcome Store


(Quddiem il-Knisja Parrokkjali)

Prop. Elaine Micallef

Għas-servizz tiegħek,
issib il-bżonnijiet li jkollok

FREE DELIVERY

Main Street, Tarxien
Tel: 2167 7900



**IMPORTERS, EXPORTERS
& PROCESSORS**

Director: Martin Mizzi

Bulebel Industrial Estate,
Cospicua Road, Żejtun ZTN08

Tel: 2167 6161, 2167 7772

Fax: 2169 3306

Mob: 9949 2363

e-mail: emprod@fastet.net.mt